

ሰመ መን

ዘ.ሳ.ይ 77-0

የኢትዮጵያ ሕዝባዊ ዲሞክራሲያዊ ጸርዥ

1978

አዲስ አበባ

ፍጠራ  
1987

ሰመ መን

ከሲ.ሳይ ንጉሠ



ኩራዝ አሳታሚ ድርጅት

1978

አዲስ አበባ

ኩራዝ አላታሚ ደርጅት  
Kuraz Publishing Agency

ስልክ }  
TEL. }

11 27 19

ፖስታማ. ቀ. }  
P. O. Box }

30933

አዲስ አበባ      ADDIS ABABA  
ኢትዮጵያ      ETHIOPIA

ጅም እትም    ጥቅምት    ፲፱፻፸፰  
ጅም እትም    ታህሳስ      ፲፱፻፸፰  
ጅም እትም    ግንቦት     ፲፱፻፸፰

መብቱ በሕግ የተጠበቀ ነው ።  
ALL RIGHTS RESERVED

የቫራን ሥልጣን—ሰብሳቢ ገብረ ሕይወት

ምዕራፍ አንድ

የፍልስፍናው መምህር የናታን እጅጉ፣ የተማሪዎቻቸውን ወረቀት በግረም ላይ ሳሉ፣ አንድ በግድለሽነት የተሠራ የጥናት ጽሑፍ ገጠማቸው ። ጽሑፉ የአቤል ሙሉዬ መሆኑን ማመን ስላታችው፣ ከቢሮአቸው ድረስ አስጠርተው ጠየቁት ።

“ አቤል ፣ ይህ የጥናት ጽሑፍ ያንተ ነውን ? ”  
“ አዎ ! የኔ ነው ። ”  
“ ስትሠራው ተቻኩለህ ነበር መሰለኝ ? ”

አቤል ስለ ተደናገጠ ዝም አለ ። ቶሎ መልስ አልሰጣቸውም ። የናታንም ድንጋጤውን ከገጽታው ላይ ስላነበቡ አነጋገራቸውን ለማቅለል ሞከሩ ።

“ ማለቱ ለዝግጅቱ የሰጠኝትሁ ጊዜ አንሰክትሁም ሊሆን ይችላል ። ”

አሁንም አቤል መልስ አልሰጠም ። የይድረስ — ይድረስ ሥራ መሥራቱን ልቡ ያውቃል ። ጊዜ አንሰት አልነበረም ። እንዲያውም ከተሰጠው ጊዜ አንድ ሳምንት ቀደም ነው ያሰረከበው ። በመሠረቱ፣ መምህሩ በሰጡት የጊዜ ገደብ ውስጥ የጥናት ጽሑፍ ተሠርቶ መቅረብ አለበት ። ከዚያ በኋላ የመምህሩ ድርሻ እንደ ሥራው ጥራትና ይዘት፣ ውጤት መስጠት ነው ። አስተዋዩ የናታን ግን ፣ በተበላሸው የአቤል ወረቀት ላይ ሳያመዛዙ ርምጃ መውሰድ አልፈለጉም ። ዐይናቸውን ወረቀት ላይ ተክለው በሐሳባቸው የአቤልን ለውጥ ለማጥናት ተገደዱ ።

በአዲስ አበባው ዩኒቨርሲቲ የፍልስፍና ትምህርት ክፍል የዓመቱ ተመራቂዎች ሰባት ናቸው ። ከሰባቱ መሐል አንዱ አቤል ሙሉዬ ነው ። መምህር ከማናቸውም ይልቅ በአቤል ላይ ያላቸው እምነት ላቅ ያለ ነው ። የሥነ-ጥናት ጥናት የዩኒቨርሲቲ ትምህርት ለያጠናቀቀ የመጣው ከፍ ባለ ውጤት

ነው ። ከዚህም በላይ በክፍል ውስጥም ሆነ በውጭ ፣ በግል የሚያቀርበው ጥልቅ 'ዲያሎግ' በየኛታን ልብ ውስጥ ትልቅ ቦታ ነበረው ። የየኛታን ምኞት አቤል በክፍተኛ ማዕረግ ተመርቆ የበለጠ ከፍተኛ ትምህርት እንዲከታተል ነው ። " ... ታዲያ ይህ የአፋፍ ላይ እንቅፋት ምን ይሆን ? " ሲሉ የኛታን ራሳቸውን ጠየቁ ።

ከቀረቀሩበት ወረቀት ቀና ብለው መነጽራቸውን በጣ ታቸው ሽቅብ ገፋ እያደረጉ ፣ ለአቤል ድንገተኛ ጥያቄ አቀረቡለት ።

" ዕድሜህ ስንት ነው ? "

" ሃያ አንድ " "

" ገና ወጣት ነህ " አሉት ፣ የደረሰበትን የትምህርት ደረጃ ከዕድሜው ጋር በማነጻጸር ።

" በአንደኛና በመለስተኛ ሁለተኛ ደረጃ ትምህርት ቤት እያለሁ ሦስት ያህል ክፍሎች በአጥፍ ነበር ያለፍኩት ፤ ለዚህ ነው በጊዜ የኒቨርስቲ የገባሁት " አላቸው መገረማቸውን በማየት ።

" ወላጆቻህ በቅርብ ናቸው ? "

ይህ ድንገተኛ ጥያቄ አቤልን ቢያስደነግጠውም ፣ ከጥናት ጸሐፊ ጉዳይ ወጣ ያለ አርዕስት በመሆኑ ወደታል ። ይሁንና በተዘዋዋሪም ቢሆን ለዚህ ጥያቄ መንሥኤው የጥናት መበላሸት መሆኑን ሳይገምት አልቀረም ።

" በቅርብ እንኳ የሉም " ጎንደር ክፍለ ሀገር ናቸው " ሲል መለሰ ።

" የጎር ደረጃቸው እንዴት ነው ? "

" መቼም ጎርሰው ያድራሉ " ቋሚ የገቢ ምንጭ ግን የላቸውም " ካለ በኋላ ፣ ድንገት ግልፍ ብሎት ፣ " ያው እንደ አብዛኛው ኢትዮጵያውያን ወላጆች የእኔ እጅ ተጠባባቂዎች ናቸው " ሲል አከለበት ።

ይህ ከጥያቄአቸው ውጭ ቢሆንም ፣ አንድ አቤል የተመረረበት ጉዳይ መሆኑን ከአነጋገሩ ለመረዳት የኛታን ብዙ

ጊዜ አልወሰደባቸውም ። ሆኖም የእሳቸው መንደርደሪያ በአቤል ውስጥ በቅርብ የደረሰ አደጋ ወይም አጋጣሚ እንዳለ ለመረዳት ነበር ። በዚህ ረገድ ቀጥተኛ መልስ ባያገኙም ጥርጣሬአቸውን ለማስወገድ ችለዋል ።

" ታዲያ ... " ብለው የኛታን መናገር ያሰቡትን ሳይጨርሱ ፣ አጠገባቸው ያለው ቴሌፎን አቃጭል ። የስልክ ጥሪው የማን መሆኑን በልባቸው ገመቱ ።

" ሁሉ ... ሊብሊንግ " አሉ አንዳች ነገር እንደሚጠብቁ ሁሉ ፊታቸው ላይ ጉጉት እየተነበበ ።

የደወለችው ሚስታቸው ሞኒካ ነበረች ። ገግግራቸው በጀርመንኛ ስለሆነ ፣ አቤል ከየኛታን አፍ ምንም ነገር ሊረዳ አልቻለም ። ነገር ግን የየኛታን ሚስት ጀርመናይት መሆኗን በየኒቨርስቲው አካባቢ ሲወራ ይሰማ ስለ ነበር ፣ የኛታን አሁን የሚነጋገሩት ከሷ ጋር መሆኑን ገመተ ።

ሰሞኑን በርሊን ውስጥ የሚገኘው የሞኒካ ወንድም በጠናታም ከባድ ቀዶ ሕክምና እንዲደረግለት እየተጠባበቀ ነበር ። የኛታንና ሚስታቸውም ይህን ጉዳይ በቴሌፎን በመከታተል አብረው ሲጨነቁ ነው የከረሙት ። የተጠቀሰው ዕለት ደርሶ ሦስት ሰዓት ያህል የፈጀ ቀዶ ሕክምና ከተደረገለት በኋላ ፣ ወንድሟ በሰላማዊ ሁኔታ እንደሚገኝ ዘመዶቿ ከበር ሊን ደውለው ለሞኒካ ይነግሯታል ። ሞኒካም ወደ የኛታን የደወለችው ይህን ልታብሥራቸው ነበር ።

የኛታን ቴሌፎኑን ከዘጉ በኋላ ፣ በደስታ ስሜት ፊታቸው ፈካ ። ከአቤል ጋር ጀምረውት የነበረውን አርዕስት በዜናው ጣልቃ ገብነት ለማሳጠር ተገደዱ ።

" ... እስቲ ለማንኛውም እንደገና እየው " አሉት ፣ በሚያባብል ድምፅ ።

አቤል በእሽታ ራሱን ናጠ ።

" ሐሳብ ውስጥ ገብተህ ወይም ተቻኩለህ ይሆናል እንጂ ፣ አንተ እንዲህ ዓይነት ሥራ እንደማትሠራ አተማመናለሁ " እያሉ ለአቤል ወረቀቱን መልሰው ሰጡት ።

ወረቀቱን ሲቀበላቸው ፊቱ ላይ አንድ ስሜት አነበቡ ። ስሜቱ የገባቸው ይመስል ። " አይዞህ የሦስት ሳምንት ጊዜ ለጥቅሃለሁ ። ረጋ ብለህ ሥራው " አሉት ።

አቤል ሲወጣ ከአንድ እሱነቱ ውስጥ ሁለት ስሜቶች  
እየተሟላቱ ነበር ።

“ ስማ አቤል ! አሁን ወረቀቱን መልሰህ የተቀበልካ  
ቸው ምን ልትጨምርበት ነው ? የተቻለህን ያህል ሠርተ  
ሃል ። ይልቅ ፣ ‘ የማውቀው ይህን ያህል ነው ፣ በቃ ’ በልና  
መልሰላቸው ፣ ያሻቸውን ውጤት ይስጡህ ” ይላል አንዱ  
ስሜቱ ።

“ ይህን ማመንታትህን ትተህ እንደ ገና በደንብ አጥር  
ተህ ለመሥራት ሞክር ። ተፍጨርጨር ። የመጨረሻ ዓመ  
ትህ መሆኑን አትርሳ ። ወላጆቻህም በተሰፋ የአንተነት እጅ  
ጠባቂዎች መሆናቸውን አትርሳ ። የሚወዱህን መምህርም  
አታስቀይማቸው ... ” ይላል ሌላው ስሜቱ ።

“ የወላጆችህም ችግር ሆነ የመምህርህ ፍቅር ከቸሎታ  
ህና ከአቅምህ በላይ ሲያደርግህ አይችልም ። የምትችለው  
ያንን ያህል ነው ፣ በቃ ! ... ”

“ እስቲ ለማንኛውም እንደ ገና እየው ... ”  
እንዲህ ስሜቶቹ እየተሟላቱ ከመኝታ ክፍሉ ደረሰ ።  
ሦስቱም የመኝታ ክፍል ጓደኞቹ እዚያው ውስጥ ነበሩ ።  
አቤል ምንም ሳይነግራቸው በቀጥታ ወደ አልጋው ሔደ  
በአንድ ጎት ዐረፍ አለ ። ከቅርብ ጊዜ ወዲህ አቤል ለመ  
ኝታ ክፍል ጓደኞቹ ወሬ ማካፈል ቀርቶ ፣ አብረውት መሆናቸ  
ውም እያስጠላው ነበር ። ብቸኝነት እያጠቃው ስለ መጣ ፣  
ብቸኛ ክፍል ውስጥ ቢሆን ምንኛ በወደደ ! ... ከራሱ ጋር  
በመጣላቱ የራጠረው ጥላቻ እንጂ ፣ ከአንዳቸው ጓደኞቹ ጋር  
ግጭት አልነበረውም ።

እስክንድር ማንደፍሮ አቤልን ተደራራቢ አልጋ የሚ  
ጋራው የመኝታ ክፍል ጓደኛው ነው ። በየኒቬርስቲው ውስጥ  
ሦስት ዓመት አብረው ቆይተዋል ። ከመኝታ ክፍል ጓደኝነ  
ታቸውም ሌላ ሁለቱም የፍልስፍና ተማሪዎች ናቸው ። እስ  
ክንድር ከአቤል በዕድሜ ላቅ ያለ ሲሆን ፣ በአቤል የትምህ  
ርት ጉብዝና ላይ ጤናማ የሆነ ቅናት አለው ።

ሌሎቹ ሁለቱ የመኝታ ክፍል ጓደኞቹ ሳምሶን ከልሌ  
እና አሥራት ጣሰው ናቸው ። ሁለቱም በግቢው ውስጥ  
የሚታወቁት በቅጽል ስማቸው ነው ። ሳምሶን ከስሙ ጋር

‘ ጉልቤው ’ የሚል ቅጥያ ስለ ወጣለት ፣ ማንኛውም ተማሪ  
ሲጠራው ሳምሶን ‘ ጉልቤው ’ እያለ ነው ። አሥራት  
ደግሞ የሚታወቀው ‘ ድብርት ’ በሚል ቅጽል ስም  
ነው ። በተማሪው ዘንድ ትክክለኛ ስሙ ጭራሽ ተረስቷል  
ማለት ይቻላል ።

ሳምሶን ‘ ጉልቤው ’ እን አቤል መኝታ ክፍል የመ  
ጣው በዚህ ዓመት ነው ። ከእስክንድር ጋር የአንድ ሠፈር  
ልጆች ስለሆኑ ፣ አንድ የፍልስፍና ተማሪ ፈተና ወደቆ ከወጣ  
በኋላ ፣ ከፍላጎቱ ውስጥ ትርፍ መኝታ መኖሩን አይቶ ነው  
የመጣው ። የሁለተኛ ዓመት የምጣኔ ህብት ተማሪ ነው ።  
በአንደኛ ዓመት ትምህርቱ ባገኘው ዝቅተኛ ውጤት ፣  
“ ማስጠንቀቂያ ” ውስጥ ቢገባም ስፖርቲን አላቋረጠም ።  
ስፖርትና ምግብ በጣም ይወዳል ። የዚያኑ ያህልም ሰውነቱን  
ሰላዳበረ ፣ አፍላነቱ ይፈታተነዋል ። ለዚህ ነው ‘ ጉልቤው ’  
የሚል ቅጥያ የወጣለት ። በዚህ ዓለም ላይ ማንም ሰው የሚ  
ያስንፈው አይመስለውም ። እንኳን እሱን ቀርቶ ጓደኞቹን  
የሚደፍር ከመጣ ፣ “ ማነው እሱ ? እናቱን ! ” ብሎ ማፍጠጥ  
ነው ። “ ጥርሱን ነው የማወልቀው ! ” — ሴትም ከሆነች  
‘ ጥርሷን ነው የማወልቀው ! ’ — ሴትም መፈክሮቹ  
ናቸው ። ሁሌ ሁሉን ሰው እንዳንቀጠቀጠ ነው ። አንድ ቀን  
ብቻ በአንድ የግቢው ወጣት ተደፍሮአል ።

ሳምሶን የምግብ አዳራሽ ስልፍ አይወድም ። ሁሉ ጥሶ  
ነው የሚገባው ። አንድ ቀን እንደ ለመደው ስልፍ ጥሶ ሲገባ  
ሲል ፣ ከፊት የነበረ በዕድሜው በሰል ያለ ወጣት በአድራ  
ጉቱ በሽቆ ፣ ‘ ጭንቅላት እያለህ ለምን በጡንቻህ ታስ  
ባለህ ? በጡንቻው የሚያሰብ አህያ ብቻ ነው ” አለው ።  
ሳምሶን ‘ ጉልቤው ’ ይህን ሰውና ቃላቱን እስከ መቼም  
አይረሳቸውም ። ካልተደባደብኩ ብሎ ሲጊዜው ቢጋብ  
ዝም ፣ ከዚያ በኋላ ባላቸው ግንኙነት ለራሱም ከማይገባው  
ስሜት ወጣቱን ያከብረው ነበር ።

አሥራት ፍጹም ዝምተኛ ነው ። ብሶትም አለበት ።  
እዚያው ለዚያው ይልጎመነማል እንጂ በወጉ አይናገርም ።  
ጣዕም የሌለው ዝምታው ያስጠላል ። ማነበራዊ ኑሮ ውስጥ  
ያለ አይመስልም ። “ ድብርት ” የሚል ቅጽል ያወጡለትም

ለዚህ ነው ። ከሳምሶን ጋር ተደራራቢ አልጋ ቢጋሩም ቅሱ  
አይሰማውም ። ሳምሶን ንጋት ላይ እየተነገረ የሚሠራው ስጋ  
ርት ድምፅ ስለሚፈጠር ፣ 'ድብርትን' ያናድደዋል ። አል  
ጋው ላይ የሚያደርገው መወራጨት ያበሽቀዋል ። ከሁሉም  
በላይ 'ድብርትን' የሚያናድደው ደግሞ የሳምሶን ፈስ  
ነው ። በየጊዜው ቀልቁል ሲያበንበት ፣ አፍንጫውን ይዞ  
ከመነፋነፍ ሌላ ምርጫ አልነበረውም ።

አሥራት 'ድብርት' ሌላ በጣም የሚጠላው ነገር  
ቢኖር መኝታውን ማንጠፍ ነው ። እንዲሁ እንዳድበሰበሰ  
የየትምህርት ወራቱን ይጨርሳታል እንጂ ፣ አንሰላውን አራ  
ገር በቅጡ አያነጥፍም ። ካልሲውን ማጠብም አይወድም ።  
ከእንገሰክንድር የሚጣላው በዚህ ነው ። ትምህርትም ከሌ  
ሎች በጋራ ማጥናት ወይም መወያየት አይሆንለትም ።  
አድፍጦ ከርሞ ፈተና ላይ መሟሟት ነው ። የእሱ ችሎታ ።

ጓደኞቹ ዝቅ አርገው የሚገምቱት ዕውቀቱና ፣ ፈተና  
ላይ የሚያመጣው ከፍ ያለ ውጤት ያለመጣጣም ብዙዎቹን  
ያስገርማቸዋል ...

አቤል ከዮናታን ቢር ከተመለሰ በኋላ ፣ ለአንዳቸውም  
ነገሩን ሳያነግሱባቸውም ፣ የገጽታውን መለዋወጥ በማየት እስ  
ከንድር መወትወቱ አልቀረም ።

" ምንው? ሀገር ሰላም አይደለም እንዴ? "

" ምን እባክህ ፣ እነ ዮናታን ረበኞች? " አለ አቤል ሰሜ  
ቱን አከፍቶ ።

" አ! አባታችን ፣ ምን አርግ አሉህ? " ፍቅሩን ለመ  
ግለጽ የሚጠቀምበት የአነጋገር ስልት ነበር ።

" ሰሞኑን የሰጠኋቸውን የጥናት ጽሑፍ እንደ ገና እንደ  
ሠራው አዘዙኝ ። "

" ምን ታረገዋለህ! መበርታት ነው ። አይዘህ ስድስት  
ወር እኮ ነች የቀረችን ። "

በሱ ቤት ስድስት ወሩን የሰድስት ሰዓት ያህል አቶ  
ልሎ መናገሩ ነው ። ለአቤል ግን ስድስት ወሩ ስድስት ዓመት  
ሆኖ ነበር የተሰማው ።

### ምዕራፍ ሁለት

የዓመቱ ትምህርት ከተጀመረ ሁለት ወር እንኳ ባይሞ  
ላም ፣ የደኸርሰቲው ተማሪዎች በጥናት ተዋክበዋል ። አብ  
ዛኛው ተማሪ ፣ ፊቱን ወደ ቀለም መልሶአል ። አንዳንዱ  
ደግሞ የሌላው አጠናን ተስፋ አስቆርጦት ፣ የትምህርት  
አሰጣጡ ክብደት ወይም ደግሞ አንድ የሙከራ ፈተና አስበ  
ርግነት ፣ የመሰናበቻ ጊዜውን ብቻ በመጠባበቅ አሥራ ስድ  
ስት ሰዓት ይተኛል ። አይብዛ እንጂ አቤል የገጠመው ዓይነት  
ችግር ውስጥ ገብቶ የሚዋኸቅም አይጠፋም ።

የሁለተኛና የሦስተኛ ዓመት ተማሪዎች መጠነኛ መሪ  
ጋጋት ይታይባቸዋል ። ጥናቱ በመጀመሪያና በመጨረሻ  
ዓመት ተማሪዎች ላይ ያደላል ። በተለይ በርካታ ተማሪ  
የሚያረገፈው የመጀመሪያ ዓመት አጋማሽ ፈተና እንደ ጦር  
ስለሚፈራ ተማሪዎቹ ፣ " የገና ማዕበል " የሚል ስም አውጥ  
ተውለታል ።

የመጀመሪያ ዓመት ተማሪዎች ፣ ለትምህርቱ ብቻ ሳይ  
ሆን ለግቢውም እንግዳ ስለሚሆኑ ፣ መቻቻልና መረበሽ ይታ  
ይባቸዋል ። በዚህ ምክንያት ፣ ' ፍራሽ ጠጣው ' የሚል  
ስያሜ ወጥቶላቸዋል ። ትግላቸው ፈተና ለማለፍ ብቻ ሳይ  
ሆን የደኸርሰቲ ውስጥ የመቆየት ህልውናቸውን አስከብረው  
ይህን ስያሜ ለማስፋቅም ጭምር ነው ።

ትዕግሥት ፈረደ ፣ ከማዕበሉ ግራት ለመዳን ከሚፍጨረ  
ጨሩት የመጀመሪያ ዓመት ተማሪዎች አንዱ ናት ። አብዛኛ  
ውን ጊዜ የምታጠናው ከዋናው ቤተ መጻሕፍት ጀርባ የሚ  
ገኝ ዋርካ ሥር ነው ። ጓደኛዎ ማርታ ደመቀ ፣ ይህን ቦታ  
እምብዛም ባትወደውም ፣ በትምህርቱ ረገድ የትዕግሥትን  
ርዳታ ስለምትፈልግ ብዙ ጊዜ አብራት ታጠናለች ።

ሰሞኑን የመጀመሪያ ዓመት አጋማሽ የፖለቲካዊ ኢኮ  
ኖሚ ትምህርት ፈተና አለ ስለ ተባለ ፣ ሁሉም የሚያጠኑት

ይህን ነው ። አብዛኛው ተማሪ የአጠና ስልት የለውም ። መደናገጥ ይበዛበታል ። የአንድ ትምህርት ፈተና አለ ከተ ባለ ተማሪው ሙሉ ኃይሉን እዚያ ትምህርት ላይ ያውላል ።

የተቀሩት ትምህርቶች ሳይታዩ ይከርማሉ ። ሌላ ፈተና ሲመጣ ደግሞ ወደ ሌላው ይዘመትበታል ። ትምህርትን በእስከምሮ ውስጥ ከሚቀርቅ የአጠናን ዘይ ይልቅ ፣ በሽም ደጻ ለጊዜው ያህል ዐውቆ መሰናክሉን የማለፍ ልምድ እየ ዳበረ መጥቷል ።

ትዕግሥትና ማርታ ከዋርካው ሥር ተቀምጠው ይህንን ትምህርት በማጥናት ላይ ሳሉ ፣ አንድ ወጣት በአካባቢያቸው ውልብ ሲል ታያቸው ። ቀድሞ ያየችው ትዕግሥት ነበረች ። ሆኖም ቶሎ ብላ ዐይኗን ሰበረች ።

ማርታ ወጣቱን እንዳየችው ከአኗ አምልጧት —  
“ ያውልሽ ! ” አለችት ።

“ ምን ? ” አለችና ትዕግሥት የማርታን ሐሳብ ለማደና ገር ቶሎ ብላ ፣ “ በይ ይልቅ ልጠይቅሽ ” አለችት ።

“ ምን ? ” አለችት ማርታም ፣ ደንገት ባመለጣት ቃል ተደናግጧ ።

“ ከምናጠናው ትምህርት ውስጥ ነዋ ! ”

“ እሺ ፣ ጠይቂኝ ” አለች ማርታ — ለአኗ ያህል ። ልቧ ግን ወደ ዐለፈው ጉዳይ ቀርቶ ነበር ።

“ ለምንድነው የምትደብቀኝ ? ” ስትል አሰበች ፣ እኔ እንደ ሆንኩ ነቅቼባታለሁ ። ምኝት ፣ በእሷ ቤት ማንም አላ ወቀብኝም ብላ እኮ ይሆናል ። ያበጠው ይፈንዳ እንጂ ፣ ዛሬ አውጣጣታለሁ ብላ በልቧ ፎክረች ።

“ ግን ዋና ነሽ ፣ ትዕግሥት ሙኝ ! ”

“ ምነው ? ምን አረግኩሽ ? ” አለች ትዕግሥት ፣ ነፃሩ ቢገባትም እንዳለወቀች ሆና በመቅረብ ።

“ ስለ እሱ ሳነግብሽ ለምን ትዘገኛለሽ ? ” አለችት ፣ ድርቅ ብላ ጉዳዩን ግልጽ በማውጣት ።

ትዕግሥት ምንም አልመለሰችም ። ክው አለች ። ወደ ኋላዋ አስታወሰች ። በእርግጥም ስለ አቤል ስታነግባት ብዙ ጊዜ ዘግታታለች . . .

አንድ ጊዜ ማርታ አቤልን ከሩቅ ስታየው ፣ ከትዕግሥት ጋር ጨዋታ ለመክፈት ብላ ፣ “ ትዕግሥትዬ ! ይሄ ልጅ በት ምህርቱም በጣም ጎበዝ ነው አሉ ። በሦስተኛ ዓመት አጋማሽ ላይ ለመጀመሪያ ጊዜ በሁለት ትምህርት “ B ” አግኝቶ ካልታነቅኩ ብሎ አስቸግሮ ነበር ይባላል ” አለችት ።

“ ለምን ? ” አለች ትዕግሥት ፣ ለጨዋታው ብዙም ጸሜቷን ያልሰጠች በመምሰል ።

“ ጁ.ፒ.ኤ.ው ትንሽ ዝቅ ስላለበት ነዋ ! ከአራት ነጥብ ወርዶ እያውቅም ይላሉ ” አለች ማርታ ፣ የትዕግሥትን ስሜት የሳበች መሰላት ፣ ክፉኛ የተገረመች ያህል - ራሷን እየነቀነቀች ።

“ አረ ? ” አለችና ትዕግሥት ቶሎ ብላ ወደ ሌላ አር ዕስተ-ጉዳይ ዞረች ። ማርታም በሆዱ በሽቃ ነገሩን ተወ ችው ።

ሌላ ጊዜ ደግሞ ፣ በመኝታ ክፍላቸው ውስጥ ከሌሎቹ ሁለት ልጃገረዶች ጋር ሆነው ስለ ትምህርት መስክ መረጣ ጉዳይ ሲጨዋወቱ ፣ በማርታ ሐሳብ ውስጥ አቤል ብቅ አለባትና ፤

“ እኔ አንዳንድ ልጆች ጥሩ ጭንቅላት ኖርአቸው ለምን የማይሆን መስክ እንደሚመርጡ ይገርመኛል ” አለች ።

“ እንዴት ? ” አለች ትዕግሥት ።

“ አሁን ዘንድር በፍልስፍና ትምህርት ከሚመረቁት ተማሪዎች መካከል አንድ ልጅ አለ ። ብታዩው እኮ . . . ”

“ የቱ ነው ? ” ሲሉ ሁለቱ ልጃገረዶች ጠየቁ ። ትዕግ ሥት የአቤል ጉዳይ መነጣቱ ስለ ገባት ፣ አንገቷን አቀርቅራ ከጥፍሯ ውስጥ ቆሻሻ ታወጣ ጀመር ።

ማርታ ነቃቸባት ። ግን ጨዋታዋን አላቋረጠችም ። በጣም ጎበዝ ነው የሚባለው ” እያለች ለሁለቱ ልጃገረዶች

ለግብረዳት ሞከረች ፤ ስሙም ታውቀዋለች ። ሆኖም በትዕግሥት ፈት መጥራቱ የሚያስደነግጣት ወይም ሌላ ጥርጣሬ የሚያሳድርላት ስለ መሰላት ስሙን አልጠራችም ።

ሁለቱ ልጃገረዶች የአቤል ምስል ዐይን ገለግተው ውስጥ ሊመጣላቸው ስላልቻሉ ፤ “እሺ ብቻ ጨዋታውን ቀጥሎ” አሏት ።

“እና እሱን ብሆን” አለች ማርታ ፤ “እንደሱ ጭንቅላት ቢኖረኝ ፣ ሜዴሲን ወይም ኢንጂነሪንግ ነበር የምመርጠው ።”

“እንደሱ ማለት እንኳ አትችደም ፤” አለች አንደኛዋ ልጃገረድ ። “ሰው እንደ ፍላጎቱ ነው ። አንቺ የምትደውልጅ የፍልስፍና ጥማትና ፍላጎት ይኖረው ይሆናል ። ደግሞስ የክበደና የክበረ ትምህርት ሚዲሲን ብቻ ነው ያለው ማነው እሱ ? ! በእኔ ግምት ማንኛውም የትምህርት ዐይነት የተከበረና ሞጋ ያለው ነው ። ዋናው ነገር እንደ ባለቤቱ ፍላጎትና አያያዝ ነው ።”

ትዕግሥት ልቧ ቅቤ ጠጣ ። ደስታዋ የልጃገረዱ አነጋገር አቤልን ስለሚደግፍ ሳይሆን የራሷም እምነት ስለሆነ ነበር ። በትዕግሥት አመለካከት ፣ ፍላጎትና ትክክለኛ ስሜት በገንዘብ መለወጥ የለበትም ። የመስክ መረጣው ጉዳይ በአብዛኛው ተማሪ ዘንድ ፣ “ስሜቱ የትኛውን ይከተላል ?” መሆኑ ቀርቶ ፣ “የትኛው ብዙ ገንዘብና ዕድገት ያስገኛል ?” የሚለው ሆኖአል ። በገዳም ቅሉ ፣ ያለስሜትና ፍላጎት የሚሠራ ሥራ ብዙንነትን ፣ ግዴታዎችንና ራሱን መጣልን እንደሚያስከትል አርቆ የሚያስበው እምብዛም አልተገኘም ።

ለማንኛውም ፣ መነሻው የአቤል ጉዳይ በመሆኑ ፣ ትዕግሥት ጨዋታውን ተካፍላ ይህን አስተያየት ለመስጠት አልቻለችም ። ስሜቷን አፍና ዝም አለች ።

ማርታም የአቤልን አርዕስት ያነግቸው የትዕግሥትን ስሜት ለማጥናት ነበር እንጂ ፣ ለክርክሩ ብዙም ደንታ አልነበራትም ። ስለዚህ ያን ዕለትም በሽቃ አሳለፈችው . . .

ትዕግሥት ይህንና የመሳሰሉትን ክስታወሰች በኋላ ፣ ‘በእርግጥም ስለ አቤል ስታነግብኝ ብዙ ጊዜ ዘግቻለሁ’ ወላ አሰበች ።

ማርታ ወራ ትወዳለች ። በተለይ የፍቅር ወራ ከሆነ አንፃንፋ ነው የምትሰማው ። ልማድ ሆኖባት ነው እንጂ ፣ በፍቅር ረኞች መካከል ገብታ ተገኝታ ለመሥራት አይደለም ። ከትዕግሥት ጋር በየኒቨርስቲው የመኝታ ክፍል ውስጥ ተደራራቢ አልጋ ላይ ስለሚተኙና አብዛኛውን ጊዜ አብረው ስለሚያሳዱ ፣ የአጭር ጊዜ ምስጢርም ቢሆን ሰርስራ ስለማወቅ ባለመቻሏ ከልቧ በሽቃለች ። ትዕግሥት ከአቤል ጋር የዐይን ፍቅር እንደ ጀመረች ከጠረጠረች እንኳ ወር ያህል ይሆነዋል . . .

“በእውነት ዋና ነሽ” ስትል ደገመች ማርታ ፣ “እኔ ጓደኛዬ ነሽ ብዬ የሆዴን ሁሉ አጫውትሻለሁ ። አንቺ ግን ልብሽ አይያዝም ።”

ትዕግሥት ተረበሸች ። “ልብሽ አይያዝም” የሚለው ቃል አስደነገጣት ።

“እኔ ‘ኮ ደብቄሽ አይደለም ።”

“ደብቀሽኝ ነው እንጂ ! እኔ ታዘብኩሽ ዋና ነሽ” አለች ማርታ ፣ አንጀት በሚበላ አነጋገር ።

“ማርታ ሙች መደበቱ አይደለም . . . አንዳንድ መንገድ ላይ ስንገጣጠም . . . ያየኛል ። በቃ”

የማርታ የወራ አንቴናዎች ከመቼውም በላይ ነቁ ። ሕዋሳቸዋ ከትዕግሥት አፍ ሲወጣ ፣ ለመስማት ሲጓጉ ለከረሙለት ነገር ተቀነጠነጡ ።

“እንዴት ማየት ? ዝም ብሎ ማየት ?” ስትል አፋጠጠቻት ።

“አዎ ፣ በቃ . . . እንዴት ልበልሽ ?” አለች ትዕግሥት ፣ ሁኔታው ለገለጸ አስቸግሮአት . . . ዝም ብሎ ያየኝና ዐይን ለዐይን የተገጣጠምን እንደሆነ ተሸግቆ ዐይኑን ይሰብራል” አለች ፣ የራሷን ደብቃ ።

ማርታ በልቧ ግቶች ፣ ሴቶች አብዛኛውን ጊዜ ተወደድን እንጂ ወደድን እንደማይሉ ታውቃለች ። ልምዱ አላት ። ማርታና ትዕግሥትን አጋጣሚ በመኝታ ክፍል አገናኝቶ አቸው ፣ የትዕግሥት የቀለም ትምህርት ገብዝና አስተሳሰብ ራቸው እንጂ ጓደኞች ሊሆኑ የሚችሉ አልነበሩም ። በአስተዳደግና በአኗኗር ሁኔታ ብዙ ይለያያሉ ።



ፍቅር ለደብረ ዘይቲ ትዕግሥት እንግዳ ነገር ነው። ፍቅር ተደጋግሞ በተጀመረ ቁጥር አዲስ መሆኑ ባይቀርም ቅሉ፣ ለመሐል አራዳ አደጓ ማርታ እንግዳ ነገር አልነበረም። ቀን ከወንድ ጓደኛ ጋር መውጣት፣ ማደር፣ በተለያዩ የጫዋታ ባታዎች ላይ መገኘት፣ ከማርታ አፍ የማይጠፉ ጨዋታዎች ናቸው። ትዕግሥትም እኒህን መሳይ የማርታ “ምስጢሮች” ስታዳምጥ በመከረጫ፣ በዚህ ዕለት “ልብሽ አይያዝም” ያለቻትን ለማስተባበል ስትል፣ ደብቃ የቆየችውን የአቤልን ጉዳይ ለማውጣት ተገደደች።

“ለመሆኑ ስንት ጊዜ ሆነው?” አለች ማርታ፣ ለጥናት የገለጠችውን ደብተር ጭራሹን ዘገታ።

“ምን?” አለች ትዕግሥት፣ ጥያቄው ቢገባትም በአንድ መመለሱ አስተማሪነት።

“ከአቤል ጋር በዐይን... ከጀመራችሁ ነዋ?” አለ ሾት ድርቅ ብላ።

ትዕግሥት የአቤል ስም ሲነግ የባሰ ድንግጥ አለች— ደስታ የተቀላቀለበት ድንጋጤ።

“በግምት ስድስት ሳምንት ይሆነዋል” ካለች በኋላ፣ ወዲያው፣ “እኔ እኮ እሱ ስለሚያየኝ ነው እንጂ...” አለችና በግዴለሽነት ዐይነት ትኩረትን ነቀነቀች።

“እ... ሸ?” አለች ማርታ፣ ጨዋታው በዚህ እንደያልቅ በመሥጋት። ትዕግሥት ትክ ብላ ከማየት በስተቀር ምንም አልተነፈሰችም።

“አሥራ አንደኛ ክፍል እያለሁ አንድ መምህር ምን አለ መሰለሽ?”

“ምን አለ?” አለች ትዕግሥት፣ ለመልሱ ብዙም ያልጓጓች በመምሰል።

- “መጀመሪያ ለክፍሉ ጥያቄ አቀረበ።”
- “ምን የሚል?”
- “ፍቅር የሚጀመረው ከየት ነው?”
- “ከየት ነው አላችሁ ታዲያ?”
- “እኔ፣ ከአካባቢ ወይም ከአቅራቢያ ብዬ መለስኩ።”

ሌሎችም የመሰላቸውን መለሱ። በመጨረሻ መምህሩ ራሱ “ፍቅር የሚጀምረው ከዐይን ነው” ብሎ ገላገለን።”

ትዕግሥት ነገሩ በኮረኩራትም አልጣቀችም። ማርታም አልረካችም። ከትዕግሥት አፍ መስማት የረለገችው ሁሉ ተደማ የምታውቀው ሆኖ ሰላገንቸው፣ አዲስ ምስጢር ለመሠርወር ስልተው የቆሙት ሕዋሳቶቿ ሳይረዱ ቀሩ።

- “አይ አንቺ!” አለች ቆይታ ቆይታ።
- “እንዴት?”
- “እንዲሁ ነዋ!”

ትዕግሥት በመቅለስለስ ዐይነት ትኩረትን ነቀነቀች።

# ምዕራፍ ሦስት

አቤል ከፍልስፍና መምህሩ የተቀበለውን የጥናት ጽሑፍ ሲሸሸው ሰንብቶ በአራተኛው ቀን የግዱን አነግረው ። አልጋው ላይ ጋደም እንዳለ ነበር — ለማንበብ የፈለገው ። ኮሶ የሚጠጣ ይመስል ፊቱን አጨማዶ ገለጠው ። የመጀመሪያውን ገጽ ሳያነብ እያገላበጠ ከመሐል ደረሰ ። እንደ ገና ወደ ጓላ ተመለሰ ። የራሱ የእጅ ጽሕፈት አስጠላው ።

‘ኤጭ!’ አለ ። በመሰላቸት ድምፅ ። ‘አሁን ምኑን ነው የማሻሽለው? የቻልኩትን ያህል ሠርቻለሁ ፣ በቃ!’

ገና ሳያነበው ፣ የሚሻሻል ነገር የለበትም ብሎ ወሰነ ። እጆቹ ሳይታዘዙ የጥናት ጽሑፉን ወረቀት ከደኑ ።

‘ምን ይመጣብኛል?’ ሲል አሰበ ። እንደ ገና ባልሠራው ተሰቀል የሚለኝ የለ ። ያው ወድቆ መባረር ነው ። ይህ ደግሞ በእኔ አልተጀመረ ። ለምን ራሴን አስጨንቀዋለሁ?’

የናታን በድንገት በሐሳቡ መቶተው ድቅን አሉበት ። ወረቀቱን ተቀብሏቸው ሲወጣ የተናገሩት ቃላት ታወሰው ።

“ሐሳብ ውስጥ ገብተህ ወይም ተቻኩለህ ይሆናል እንጂ ፣ አንተ እንዲህ ዐይነት ሥራ እንደማትሠራ እተማመናለሁ ።”

“ዕዳ እኮ ነው” አለ በሐሳቡ ። ‘እሳቸው ደግሞ ለምን የሰው ችግር አይገባቸውም? ፍቅር ወጥመድ ውስጥ ለገባ ተማሪ ጥናትና ሥራ ምንኛ እንደሚያስጠሉት ለምን አይረዱልኝም? . . . ያውም አቅፎ ወይም ስሞ ወይም ተዳርቶ ማስከን በማይቻል በዐይን ፍቅር ለተለከፈ ተማሪ! ነገር የጠፋው ቀድሞ ነው ። ትምህርት አስቀምጦ ፍቅር የተጀመረ ዕለት!’

ማፍቀር በአንድ አጋጣሚ የሚከሠት የሕያውነት ነጻብ ራቅ ሳይሆን ራሱ ሥራዬ ብሎ ጎትቶ ያመጣው ይመስል ፣ ገና የመጀመሪያ ዕለት ትዕግሥት ላይ ያረፉት ዐይኖቹን በልዩ

ረገግቸው = ዕለቱ፣ ያ የተረገመ ይሁን የተቀደሰ ያልገባው ዕለት፣ በዐይነ ሕሊናው መጣበት ...

ጥቅምት 14 ቀን ረጸጸም የማትረጎሳ፣ በአቤል አዕምሮ የተቀረፀች ዕለት ናት ። በየኒቫርስቲው ውስጥ የመጀመሪያ ዓመት ተማሪዎች የሚመዘገቡበት ዕለት ነበር ። ተመዝጋቢ ዎቹ ለየኒቫርስቲው አዲስ በመሆናቸው፣ በአዲስ ስሜት ፊታቸው በርቶ ምዝገባው በሚካሄድበት መስኮት በኩል ሥርዓት ባጣ ሁኔታ ተሠልፈዋል ።

አቤል ለግል ጉዳዩ ምዝገባ ክፍል ደርሶ ሲመለስ፣ ከተሠለፉት መሐል ከአንዲት ኮረዳ ጋር ዐይን ለዓይን ተገጣጠመ ። ሁለቱም በቅጽበት ዐይናቸውን ሰበሩ ። አያውቃትም ፤ አታውቀውም ። ለጊዜው ለማያውቃት ልጅ መደንገጠው እላስገረመውም ። ጥቂት ወደፊቱ ከተራመደ በኋላ፣ አስልቶ ዘወር ብሎ ተመለከታት ።

ጠይም ናት ፤ ካውያ ያልነካው ጸጉር ከማጅራቷም ባያ ልፍ ለማበጠር የሚያስቸግር ዐይነት አይደለም ። ቁመቷ አጭር ነው ፤ አለባበሷ እንደ ነገሩ ይመስላል ፤ ገና ሲያያት አጠገቧ ካሉት ልጃገረዶች ጋር በሆነ ጨዋታ ትግግቅ ነበር ። ስትሥቅ ጉንጮቿ ስርጉድ ይላሉ ። በረገግታ ጊዜ የሚሰረጉዱ ጉንጮች አቤል ከልጅነቱ ጀምሮ ይወዳል ።

ያያት ዕለት፣ ያለ ምንም ሐሳብ ውሎ ማታ መኝታው ላይ ዐረፍ ሲል በሰመመን አጭር፣ ወይም ልጅ የሚሰረጉዱ ጉንጮቿን እያሳየች ልታጫውተው ከተፍ አለች ። ያለምንም ማመንታት ተቀበላት ። ቀን ያየውን ቁመናዋንና አለባበሷን በልቡ ደግሞ አደነቀላት ። እንሳላውን ተኩሳንበ፣ ዐይነን ጨፍኖ ስትሥቅ በሰመመን ተመለከታት ። “እየሣቀች የጉንጮቿን መሰርጉድ በማሳየት ብታስከፍል ዐይነን የሚያሸ ያለ አይመስለኝም” ሲል በሐሳቡ ደመደመ ። ልቡ ውስጥ ገብታ እንድትዝናና፣ እንድትጫወት፣ እንድትቦርቅ፣ እንድትተኛ እንድትነሣ፣ እንደ ልቧ እንድትሆን ፈቀደላት ።

ትዕግሥት ከዚያን ዕለት ጀምሮ በተፈቀደላት መሠረት ልቡ ውስጥ ገብታ፣ እግሮቿን አኮራምታ ተቀመጠች ፤ ውላ ስታደር ተንፈራጫ ተቀመጠች ። ስታስልስ በጀርባዋ ጋደም አለች ። ስትከርም ጭራሹን ሐሳብዋን ጠቅልላ ተኝች ።

መጀመሪያ በአቤል ልብ ውስጥ ትምህርቱና ትዕግሥት እብ ሲፈጠሩ፣ አቤል ጻፍ ሆኖ፣ “ዕረፉና ተቀመጡ፣ ለሁለታችሁም ይበቃል” አላቸው ። ጠባቸው እየከረረ መጥቶ ከፍተኛ ደረጃ ላይ ሲደርስ፣ አቤል በትምህርቱ ፈረደና ትዕግሥትን አነገግቶ ...

“... ያን ዕለት ነው—ነገር የጠፋው!” አለ አቤል በልቡ ደጋግሞ ፣ በሐሳብ ወደ ኋላ ብዙ ከተጓዘ በኋላ ።

አንዳች ነገር የገፈተረው ይመስል፣ ተፈናጥሮ ከመኝታው ላይ ወረደ ። ወዴት እንደሚሄድ ሳያስብ ነበር የተነሣው ። ሚግውን አደረገና ክፍሉን ለቅቆ ወጣ ። ወዴትም ይሁን ፤ ለው ወዳለበት-ትዕግሥትን ሊያይ ወደሚችልበት ። የሚነገሩ ሕሊናውን ለማሸነፍ ትዕግሥትን ግየት አለበት ። ከዚያ ዕለት ጀምሮ ብቸኝነቱን መሸሽ እሚችለው ትዕግሥት ላይ ዐይነን በማሳረፍ ሆነ ።

ከመኝታ ክፍሉ ወጥቶ ደረጃውን ሲወርድ እስከንድር ማንደፍሮን አገኘው ።

“ታዲያስ አቤል፣ ወዴት ነው ምትሔደው?”  
“እስኪ መጸሕፍት ቤት ልድረስ ብዬ ነበር ።” እሱን ሲያይ በቅጽበት የመጣለት ሐሳብ ነበር ። በመቀጠልም፣ “ያንን የጥናት ጽሑፍ መመህሩን ላለማስተየም ብዬ እንደገና ልሠራው ሞክርኩ ። ነገር ግን ገና ወረቀቱን ሰገልጠው ያቅለሽልሽኛል አለው ።

“በርታ፣ እንደ ምንም መወጣት ነው” አለ እስከንድር— ለማበረታታት ያህል ።

“እሱማ የት ይቀራል!” አለ አቤል፣ የውስጥ ስሜቱን ለመግለጽ በሚሞክር የደከመ አነጋገር ።

“በል እንግዲህ” ብሎት እስከንድር ሽቅብ ደረጃውን ወጣ ። አቤልም ቁልቁል እየወረደ የእስከንድርን አረማ መድ ዘወር ብሎ ተመለከተ—ሁለት ሁለቱን ደረጃዎች ነበር— በአንድ እርምጃ የሚወጣቸው ።

አቤል በማያስደንቀው ነገር በመደነቅ ትክ ብሎ ተመለከተው ።

ከራሱ ጋር እውቃድሮት ነበር ያደነቀው ። አቤል ከጥቂት ሳምንታት ወዲህ የሥራ ፍላጎቱ ላልቶ የወጣትነት ስሜቱ በሆነ ነገር በርዶ ፣ ሲራመድ እንኳ እንደ ነታታ ሽማግሌ ቀስ ብሎ ነበር የሚሔደው ፣ የመሰላቸት ዐይነት ፤

በዚህ አረማመድ ወደ መጻሕፍት ቤት አመራ ። ጥናው መጻሕፍት ቤት ለመድረስ አጭር መንገድ እያለለት በጀርባ በኩል ለመዞር በዙሪያ ጥምጥም መንገድ ሔደ ። በጥርካው በኩል ለማለፍ ፈልጎ ነበር ።

ቀስ ብሎ የጥርካውን አካባቢ ማተራ ፣ ትዕግሥትና ማርታ እዚያ አልነበሩም ። ጥርካውን ባየ ቁጥር አንድ ነገር ትዝ ይለዋል ። አሁንም በእግሩ ወደ ፊት እየተራመደ በሐሳቡ ብዙ ዓመት ወደ ጎላው ተጓዘ . . .

በጎንደር ከተማ ውስጥ ነጥሪዎቹ እንደ ጣኦት የሚያመልኩበት አንድ ግዙፍ ጥርካ ነበር ። አቤል የአንደኛ ደረጃ ትምህርት ቤት ተማሪ በነበረበት ጊዜ ከመኖሪያ ቤቱ የሚመላለሰው በጥርካው በኩል ነበር ። ማታ ከትምህርት ቤቱ ሲመለስ ፣ አብዛኛውን ጊዜ ሁለት ወጣት ፍቅረኞች በጥርካው አካባቢ ይመለከት ነበር ። ሰዓት ጠብቀው ነው የሚገናኙት ። ብዙውን ጊዜ ወንድየው ቀድሞ ስለሚመጣ እየተንጎራደደ ይጠብቃታል ። መምጣቷን ገና ከሩቅ ሲመለከት ፣ ፊቱ በርቶ ጥርሶቹ ብልጭ ይላሉ ። እሷም እጠገቡ ስትደርስ የመቅለሰሰ ፈገግታ ታሳየዋለች ።

ደብተሯን ይቀበላትና ከንፈሯን ይሰማታል ። ተቃቅ ፈው በቀስታ ርዎጃ መራመድ ይቀጥላሉ ።

አቤል ያኔ ገና ልጅ ቢሆንም ፣ ሁኔታቸው ስለሚያስደስተው ፣ ሥራዬ ብሎ በደስታ ይከታተላቸው ነበር ። ከትምህርት ቤት ሲወጣ እንደ መክሰስ የሚናፍቀው እነሱን ማየት ነበር ። ምናልባት ጥርካው አካባቢ ቀድሞ ከደረሰ እንኳ እስከመጡ ድረስ ተደብቆ ይጠብቃቸዋል ። ቆዳው ሞኝ ቢመስልም ውስጡ ብልጣ ብልጥ ስለ ነበር ፣ እነሱን ለማየት እንደ ሚከታተላቸው እንዳያውቁበት ይጠነቀቅ ነበር ። በዝግታ በሚራመድበት ጊዜም ራቅ ብሎ የሚከተላቸው ፣ ራሱን እንደ ተራ መንገደኛ ወይም በየመንገዱ እየተጫወተ እንደሚሔድ ልጅ አስመስሎ ነበር ። እየቆየ ሲመጣ ግን ፣ እነሱም ላይ

ነቁበት አልቀሩም ። ሆኖም አቤል ብቻ ሳይሆን በፍቅራቸው ሁኔታ የሚደነቁ ብዙ ተመልካቾች እንዳሏቸው ስለሚገምቱ ደንታም አይሰጣቸውም ነበር ። ወንድየው ያማሩ ልብሶች እየለበሰ በተወሰነው ሰዓት ከጥርካው አካባቢ ከመምጣቱ በቀር ምን ሥራ እንዳለው አይታወቅም ። እሷ ግን የሁለተኛ ደረጃ ትምህርት ቤት ተማሪ ነበረች ።

ጨዋታቸው አለማለቁ ተመልካቻቸውን ሁሉ ያስገር መዋል ። ተገናኝተው ከተሳሳሙ በኋላ በፋሲል ግንብ በኩል አድርገው በኤሊ አረማመድ ረኝም መንገድ ይጓዛሉ ። በዚህ ሁሉ ጊዜ በየቀኑ ወራ እያልቅባቸውም ። ጨዋታቸው ይብስ የሚጎላው መለያያቸው ቦታ ሲደርሱ ነበር ። ከሦስት ጊዜ ያላነሰ ይሰነባበታሉ ። ጨዋታቸውን ደምድመው ለመለያ የት ከተሳሳሙ በኋላ ፣ በመጨባበጥ ዐይነት እጅ ለእጅ ተያይዘው አዲስ ጨዋታ ይቀጥላሉ ። ደግሞ እንደ ገና ይሳሳማሉ ።

“ እስኪ መታወቂያ ” የሚል የጥበቃ ጓድ ድምፅ አቤልን ከሐሳብ ጉዞው መለሰው ። ቤተ መጻሕፍቱ በር ላይ ደርሶ ነበር ። መታወቂያውን አውጥቶ አሳየና ወደ ውስጥ ገባ ። በቀጥታ የፍልስፍና መጻሕፍት ወደ ተደረደሩበት ረድፍ እያመራ ፣ ‘ የታደሉ ናቸው ’ አለ በልቡ ፣ ሁለቱን ፍቅረኞች በማስታወስ ። ‘ እሱ የሷን ሰውነት እሷም የሱን ሰውነት መጻሰስ በመቻላቸው ፣ የልባቸውን አውጥተው መጫወት በመቻላቸው ፣ የፍቅርን እስትንፋስ መተንፈስ በመቻላቸው በእርግጥ የታደሉ ናቸው ። ሳይነጣጣሉ ፣ ሳይፈራሩ ፣ የፍቅርን ቃጠሎ በጋራ በመቀበላቸው የታደሉ ናቸው ። ’

ዐይኖቹ መጻሕፍት መምረጣቸው አላቋረጠም ። ነገር ግን ፣ ሐሳቡ ፈጽሞ መመለስ ስላልቻለ ፣ ትርጉም የለሽ ተራ ፈደላት ነበር — የሚመለከተው ።

‘ ምን ይመስለው ? ’ አለ ፣ ‘ ወንድየው ምን ይመስለው ? ዐይኖቹ ተርበው ልቡ እየጠረ መምጣቷን ሲጠበቅ ፣ እሷም መንገድ ርቆባት በልቧም በእግሯም ከንፋ ስትደርስለት ፣ ጥርካው ሥር ሲገናኙ ፣ ዕቅፍ አድርጎ ሲሰማት ምን ይመስለው ? ምን ይሰማው ? መታደል ነው ። መታደል ! . . . ’

በደሙ ነፍሱ ከመደርደሪያው ላይ አንድ መጽሐፍ አወረደ ። ወይኑን ስለላበው ብቻ ነበር ። ዝም ብሎ እያገለበጠው ከራሱ ጋር ንትርኩን ቀጠለ ።

‘ እኔስ ይህን ማድረግ የማልችለው ለምንደን ነው ? ’ ሲል ራሱን ጠየቀ ። ‘ ትዕግሥትን አቅር መሳም ፣ ከትዕግሥት ጋር የልቤን መጫወት ፣ ይህን ማድረግ የማልችለው ለምንደን ነው ? . . . ’

ትዕግሥት በፈገግታ ጉንጮቿን እየሰረገደች መጥታ ከፊቱ ቆማ ፣ “ ፈሪ ስለሆንክ ነዋ ! ጳርጳራ ! ” የምትለው መሰለው ።

‘ ታዲያ የምወዳትን ከፈራሁማ የልቤን ለማን ልና ገረው ነው ? . . . ’

### ምዕራፍ አራት

የሥራ ክፍላቸው በር ሲንኳኳ የናታን ካቀረቀሩበት መጽሐፍ ቀና ብለው ፣ “ አቤት ! ይገቡ ” አሉ ።

እስከንድር ማንደፍር ፣ ከልብ ያልሆነ ፈገግታ እያሳየ ገባ ። የበሩ ኳኳታ ከትኩስ ምርምር ላይ ቢያባኝናቸውም ቅሱ ፣ የመጣው ሰው እስከንድር መሆኑን ባስተጥሎ ጊዜ የናታን ደስ አላቸው ።

የማንበቢያ መነጽራቸውን እያወለቁ ፣ “ ተቀመጥ ፣ እስከንድር ” በማለት መቀመጫውን አመለከቱት ።

“ እህሳ ? ጥናት እንዴት ይዞገል ? ”  
“ እየታገልኩ ነው ። ”

“ ምን አስበሃል ? ትምህርቱን ትቀጥልበታለህ ? ወይስ . . . ”

ለመጀመሪያ ዲግሪ የመጨረሻ ዓመት ተማሪ መሆኑን በሚመለከት ያቀረቡለት ጥያቄ ነበር ።

“ ገና አላሰበኩትም ” አለ እስከንድር ፣ “ ደግሞ ጸዚህ ጉዳይ ላይ ውጤቱ ወሳኝነት ይኖረዋል ። ”

“ አዎ ” አሉ የናታን ፣ ራሳቸውን እየነቀነቁ ። “ በርትተህ ከሠራህ ጥሩ ውጤት ታመጣለህ ። ”

የእስከንድር መልስ ፈገግታ ነበር ። ጥቂት ሴኮንዶች በደ ምታ ከቆዩ በኋላ ፣ “ አቤል ጓደኛህ ነው ? ” ሲሉ ጠየቁት ። ሌላው ሁሉ ዝብዝብ ፣ የናታን ለመንደርደሪያ ያህል ያቀረቡት ነበር እንጂ ፣ እስከንድርን ከክፍላቸው ድረስ ያስጠፋት ለዚህ አርዕስተ-ጉዳይ ነበር ።

እስከንድር ወዲያውኑ ጉዳዩ ገባው ። በመጀመሪያ የናታን ያስጠፋት በእጃቸው ስላለው የጥናት ጽሑፍ ጉዳይ

ሊያገግሩት መሰሉት ነበር ። አሁን ግን የተፈለገበትን ነገር ጠፈጠፈ ።

“አዎ ፣ እንደ ክፍል ውስጥ ነው የምንተኛው ። አብ ዛኛውን ጊዜም አብረን እናጠናለን” ሲል መለሰ ።

“እሃ! ደኅና . . . እንዴት ነው? በቅርቡ የምታውቀው የደረሰበት ችግር አለ?” ጥያቄው ቢገባውም ፣ እስከን ድር ሀሳባቸውን የተረዳላቸው ለመምሰል አልፈለገም ።

“አንዴት ማለት?” ሲል ጠየቃቸው ።

“ማ . . . ማለቱ ፣ መንፈሱን የሚረብሸው ወይም የሚያሰላጠው በቅርብ የደረሰበት አጋጣሚ እንዳለ?”

“እኔ እንደ ገባኝ አንዲት ልጅ ያፈቀረ ይመስለኛል” አላቸው ነገሩን ፍርጥርጥ አድርጎ ።

የናታን አንዳች ውጤት ያገኙ ይመስል መላ ሰውነታቸው ነቃ ። ፊታቸው ላይ ያልተንጸባረቀ ውስጣዊ ፈገግታ ፈገግ አሉ ።

“እህ! እህ!” እያሉ ራሳቸውን ነቀነቱ ።

“ግን ደግሞ እንደ ገመትኩት” ሲል ቀጠለ-እስከን ድር ። “እኔ እንደ ገመትኩት ፍቅር ከዐይን አላለፈም” ።

“አንዴት ማለት?”

“ከልጅቷ ጋር መነጋገር ቀርቶ ፣ ሰላምታ እንህ ተሰጣ ጥተው አያውቁም” ። በግምት አስመስሎ አቀረበው እንጂ በትክክል የደረሰበትን ነበር የተናገረው ። ከዐይኑ ወዲያ ምን ማስረጃ ያስፈልጋል? . . . እስከንድር ለአቤል የመኝታ ክፍል ጓደኛው እንደ መሆኑ መጠን የቀን ተቀን ተግባሩን ተከታትሎ ማጥናት ለሱ ከባድ አልነበረም ።

የናታን ማንኛውንም መረጃ በእጃቸው ያገቡ ያህል ገጽታቸው በርቆ ወደ ጳላቸው ተለጥጠው ተቀመጡ ። እስከ ገድርን ያስጠሩት ፣ ለአቤል ችግር መጠነኛ መንደርደሪያ ይሰጠኛል ብለው ነበር ። ስለ አቤል ከጠበቁት በላይ የሚያውቅ ሆኖ በማግኘታቸው ደስ አላቸው ።

“ታዲያ ስለ ሁኔታው ከአቤል ጋር ተወያይታችሁ ታውቃላችሁ?”

“አዩዩ!” አለ እስከንድር ፣ ራሱን እየነቀነቀ ። “እንኳን መወያየት ቀርቶ ፣ ገና የነገሩ ጫፍ ሲነካበት ፊቱ ይለዋወጣል ። ለማንም ስለዚህ ጉዳይ የሚያወራ አይመስለኝም ። ምክንያቱም ፣ በአካባቢው መቼም ከእኔ በላይ የሚቀርበው የለም” ።

የናታን ገም አሉ ፣ በልባቸው የዚህ ምክንያት ምን ሊሆን እንደሚችል እያብሰሉት ነበር ። እስከንድር ቀጠለ ።

“እንዲያውም የነዳው ፣ ጉዳዩን ለብቻው መያዙ ይመስለኛል ። ከፍተኛ ጭንቀት ነው ያተረፈው ። ከእኛ ከጓደኞቹ ጋር ቢወያይበት ኖሮ ፣ ምናልባት ጭንቀቱ ይቀንሳልት ነበር” አለ የራሱን ግምት በመጨመር ።

እስከንድር ይህን ተናግሮ እንዳበቃ ፣ የናታንን ዐይን ተመለከተ ። ከርሳቸው ሐሳብ ወይም ጥያቄ ይጠብቅ ነበር ። የናታን ግን ፣ በአካል እስከንድር አጠገብ ቢሆኑም ቅሉ ፣ በሐሳብ ርቀው ሔደው ነበር ። በእሳቸው አስተሳሰብ የዐይን ፍቅር ቀላል ጉዳይ አይደለም ። የዐይን ፍቅር ሲነሣ ምን ጊዜም ትዝ የሚላቸው አሳዛኝ ካርል ነው ። ስለዚህ ሰው ታሪክ ያሚወተቻቸው ባለቤታቸው ሞኒካ ናት ። አሁንም እስከንድርን አጠገባቸው እንዳስቀመጡ በሐሳባቸው ከታሪኩ ትውስት ውስጥ ሰምጠው ነበር ።

በዘመነ ፋሺዝም በጀርመን ኮንሰንትራሽን ካምፕ ታገረው የሂትለርን በትር ከቀመሱት ሰዎች መሐል አንዱ ፣ የሞኒካ አባት ናቸው ። አባቷ ፣ ካርል ስለሚባል ወጣት ያወጓት ነገር ነበር ። እሳቸው ታሪኩን የሚያወሩት ምስኪኑ ካርል እያሉ ነው ። ሞኒካም ይህንን ጨዋታ ለየናታን አውርታላችኋለች ።

ካርል ፣ ከሞኒካ አባት ጋር አንድ ክፍል ውስጥ ነበር የታሰረው ። በፀረ-ፋሺዝም እንቅስቃሴው በጣም የታወቀ ወጣት ነበር ። በፋሺስቶች እጅ ያልቀመሰው ዐይነት ሥቃይ የለም ። ከዚያ በላይ በአካዳሚክ ሕይወቱ በጣም የተደነቀ ነበር ። ነገሮችን በቀላሉ ይረዳል ። ሁኔታዎችን በማነጻጸር ረገድ

ፈጣን ነው። አንድ ዲሰኩር ከጀመረ አድማሎቹን እና አስከፍቶ ይውላል። ነገር ግን ብዙ ጊዜ አይናገርም። በእምነት ከብረት የጠነከረ ዲሲፕሊን ነበረው።

ይህ ወጣት ታጋይ በኮንስታንቲኖፕልን ካምፕ ቆይታው ጊዜ፣ ደንገት አንዲት ሴት ይወዳል። የሚያሳዝነው ይህች የወደዳት ሴት የአንድ ፋሽስት ጄኔራል ሚስት መሆኗ ነው። በሩቅ ከማየት በቀር ቀርቦ ለማነጋገር ዕድል አልነበረውም። ሴት የሞ አዚያ ግቢ ውስጥ የምትመጣው የጄኔራሉ ሚስት በመሆኗ፣ እስረኞቹን መነብኘት እንደ መዝናኛዋ አድርጋ ነው። አብዛኛውን ጊዜ ምሽት ሲቃረብ ወደ ካምፕ ብቅ ብላ፣ በሥታይ የሚማቅቁ እስረኞችን በማየት ተዝናንታት መለሳለች። ምስኪኑ ካርል ዐይኑ ውስጥ የሴት የሞ ውበት ገብቶ እንቅልፍ እየነገው ይመጣል። መምጫዋን ሰዓት ጠብቆ ያያታል። እሷ ግን ህልውናውንም አታውቅለትም።

ሁኔታው እያደገ ይሄደና፣ ለካርል ድብቅ የውስጥ ሕመም ይሆንበታል። ለማንም ሳይናገር ብቻውን ውስጥ ውስጡን ይማቅቃል። የሞኒካ አባት ለካርል ትርብ ስለ ነበሩ፣ ነገሩን በመከታተል ቀስ ብለው ደረሱበት። ሴት የሞን ያላየ ዕለት የሚሰማውን አሳዛኝ ስሜት አጠኑ። ነገር ግን፣ ምንም ሊረዱት አልቻሉም። ከምስኪኑ ካርል አና የተገነዘቡት ነገር ቢኖር፣ የሴት ውበት ሲማርከው የመጀመሪያ ጊዜው መሆኑን ነው። የመጀመሪያ የፍቅር ዐይኑ በማይሆን ቦታ መገለጡና በአንገሩ ሴት ሳይማረሩ ነበር የሚያሳዝነው።

ቀስ በቀስ ነገሩ ተዛምቶ፣ በቅርቡ የነበሩት እስረኞች ጆሮ ውስጥ ገባ። የፋሽስት ጄኔራል ሚስት በመውደዱ፣ እስረኞች ሁሉ ካርልን አክ— እንትፍ አሉት። ይህ መገለጫ በምስኪኑ ካርል ላይ የባሰ ቋንቋትና ብቸኝነት አሳደረበት። በመጨረሻም አንድ ሌሊት ራሱን ገደሎ ተገኘ...

“እሺ፣ ከዚያ...” አሉ የናታን፣ በደንገት ከትውስታቸው እንደ ተመለሱ።

እስከንድር ግር አለው። ከቀን ሕልማቸው ሲገኙ፣ እንዲያው የተነሩት ቃል ነው እንጂ፣ እስከንድር መቀጠል ያለበት ምንም የተያያዘ ነገር አልነበረም። እናም ከደካማ ፈገግታ በቀር ምንም አልመለሰም።

“እባክህ በዘዴ እየቀረብክ አሜውተው” አሉ፣ የእባትነት ቃና ባለው አነጋገር። “አሁን ባለው ሁኔታ ላይ ብቸኝነት ከተጨመረበት መጥሮ ደረጃ ላይ ይደርሳል። እና እባክህ ብቸኝነት እንዳይሰማው ለማድረግ ሞክር።”

“እሺ” ብሎ እስከንድር ከተቀመጠበት ተነሣ። ከፍ ሉን ልቅቆ ሊወጣ ሲልም፣ የናታን በባለ አደራነት ስሜት አጥብቀው ጨብጠው ነቀነቁት።

‘የዐይን ፍቅር የዋዛ በሽታ አይደለም’ አሉ የናታን፣ ራሳቸው ለራሳቸው። ‘አቤልን ከዚህ ሕመም ለማዳን ምን መደረግ አለበት?’ የተለያየ የመፍትሔ ሐሳብ በጭንቅላታቸው ውስጥ መጣ። ለጥቂት ደቂቃ ያህል ወደ ጎሳቸው ተለጥጠው ተቀመጡ። ፤ መነጽራቸውን መልሰው ዐይናቸው ላይ አደረጉ።

ወረቀቶቻቸው፣ ጠረጴዛው ላይ እንደ ተበታተኑ ጥለዋቸው ከከፍላቸው ወጡ። ወደ አቶ መዓምር ክፍል ነበር የሄዱት። አቶ መዓምር ለየናታን ከሥራ ጓደኝነታቸውም ሌላ የቅርብ ጓደኛቸው ናቸው።

ሰላምታ ተለዋውጠው እንደ ተቀመጡ የናታን ያለምንም መንደርደሪያ በቀጥታ ወደ መጡበት ጉዳይ አመሩ።

“እባክህ አንድ ተማሪ ስለ ታመመ፣ በምን መንገድ ልንረዳው እንደምንችል እንድታማክረኝ ነበር”

“ማ የሚባል?”

“አቤል! አቤል ፤ ታስታውሰዋለህ?”

“አ! አዎ አስታውሰዋለሁ ፤ ያ ጎበዙ ልጅ አይደለም?” አሉ አቶ መዓምር። ከአንድ ዓመት በፊት ሁለት ተከታታይ ኮርሶች አስተምረውት ነበር። “አሁን ታዲያ ምን ነካው?” በማለት ጠየቁ።

“አንዲት ልጅ በዐይኑ ወደሌላ የሚል መረጃ ነው ያገኘሁት” አሉ የናታን፣ ከልቀማመጣቸው ለጠዋ ብለው።

“ ታዲያ ይህ ሕመም ነው ወይስ ፍቅር ? ” አቶ መዓምር ጉዳዩን ቀለል አድርገው በመመልከት ዐይነት ፈገግታ ፈገግ አሉ ። የኮንታን ግንባር ግን ፈጽሞ አልተፈታም ።

“ ሕመም ነው እንጂ ! ከባድ ሕመም ። ”

“ ማለቱ ከ ” አሉ አቶ መዓምር ፣ ከኮንታን ፊት ላይ ፈገግታ ባጠገ ጊዜ ሽምቅቅ ብለው ነገሩን በማስተባበል ዓይነት ፣ “ ማለቱ ፣ ይህ የተፈጥሮ ጉዳይ ነው ፤ ሁላችንም ብንሆን በዐይናችን ሳናፈቅር አላለፍንም ። እንዲያውም ከራሱ ልምድ ብነጣ ተዋውቄ ካፈቀርኳቸው ይልቅ በዐይኔ ያፈቀርኳቸው በቁጥር ይበዛሉ ። ”

“ ለነገሩ ፍቅር የሚጀምረው በዐይን ነው ” በማለት የኮንታን ፈገግ አሉ ።

“ ታዲያስ ፣ አሁን እኮ ወደኔው መጡ ” አሉ አቶ መዓምር ፣ የኮንታን ፈገግታ ለበለጠ ጨዋታ ኃብዟቸው ። “ ፍቅር ጤንነት ነው ። በኔ ግምት ሕመም ወይም በሽታ የሚሆነው ጥላቻ ነው ። ዐይን ደግሞ ምን ጊዜም እንዲያፈቅር ያስፈልጋል ። ይህ ራሱ የሕይወት ቅመም ነው ። መጥፎ የሚሆነው ዐይን መጥላት ሲጀምር ነው ። ዐይን ተጨፍኖ አይኬድ ነገር ! ”

የኮንታን ወይይቱ ጫና ቀልድ እንዳዘነበለ ወይም ደግሞ መልኩን እንደ ለወጠ ተሰማቸው ። እሳቸው አክብረው ያመጡት የአቤል ጉዳይ ፣ ለአቶ መዓምር ለምን ቀለሉ እንደ ታያቸው የኮንታን ሊገባቸው አልቻለም ። ‘ አቀራረቡ ይሆን ? ’ ሲሉ በልባቸው አሰቡ ።

“ የአቤልን የዐይን ፍቅር ግን ፣ እንዲህ አቅልለን እናየው ” አሉ እንደ ነፍ ኮስተር ብለው ፣ “ በደረጃ እኛ ከምንለው ብዙ ይለያል ። እንዳጠናቀቅ ከሆነ ፣ ትምህርቱን በሚገባ መከታተል አልቻለም ። ግድ የለሽነትን ፣ ስልቱነትን እያሳየ ነው ። አልፎ አልፎም ከገለጸ ክፍል ይቀራል ። ቀድሞ አቤልን የምታስታውሰው ከሆነ ግን ፣ እንዲህ ዐይነት ተማሪ አልነበረም ። እና መፍትሔ ካልተፈለገለት መጥፎ ሁኔታ ላይ ነው የሚገኘው ” አሉና ፣ የካርልን ታሪክ ሊያጫውቷቸው ምላሳቸው ላይ ካደረሱ ለገላ መልሱት ።

“ እንደ ምንም ይችን ዓመት ሊጨርስ አይችልም ማለት ነው ? ” አሉ አቶ መዓምር ። በዩኒቨርሲቲው ውስጥ በታሪክ መምህርነት ብዙ ዓመት ስላገለገሉ ፣ የአቤል ዐይነት ችግር በተማሪዎች ዘንድ መከሰተ ፣ ለእሳቸው አዲስ ነገር አልነበረም ። እንዲያውም ከጊዜ ብዛት እንዲሰለጁ አድርጓቸዋል ። ፈተና ሲደርስ መታመም ፣ ቅጡን ባጣ የጥናት ብዛት መቀወስ ፣ በጭንቀት ብዛት ማበድ ፣ በፍቅር ተጠምዶ ከትምህርት ተዘናግቶ መባረር ፣ ለዩኒቨርሲቲው እንግዳ በመሆን የነበገ ተማሪዎች ተደናግሮ መውደቅ ፣ ይህንና ይህን የመሳሰሉት ሁኔታዎች በደረጃ ይለያዩ እንጂ ፣ በየዓመቱ በዩኒቨርሲቲው ውስጥ ሳይከሰቱ አያልፉም ። አሁንም የኮንታንን እጅግ ያሳስባቸው ጉዳይ ፣ አቶ መዓምርን ምንም ያህል አልኮረኮራቸውም ።

“ መጨረሱን ማረጋገጥ ሊጨርስ ይችላል ይሆናል ። ግን የሚያስፈልገው ጨርሶ መውጣቱ ብቻ ነው እንዴ ? ” አሉ የኮንታንን ቁጣ ባዘለ ድምፅ ።

“ ማለቱ ፣ ትምህርቱን ጨርሶ ሥራ ላይ ከዋለ ፣ ራሱን በማገናኘት አሁን ካለበት ሁኔታ ነጻ ሊወጣ ይችላል ። ”

“ እኔ ግን በዚህ መልክ አልመለከተውም ” አሉ የኮንታን ። “ አቤልን ዲግሪ አስይዘን ከዩኒቨርሲቲ ማባረር ሳይሆን ፣ ታላቅ ምሁር የሚድረግ ኃላፊነት አለብን ። ለዚህ ብቃት ያለው ልጅ ነው ። ደግሞም አሁን ባለበት ሁኔታ ትምህርቱንም ላይጨርስ ይችላል ። ”

“ እንግዲህ ለሥነ ልቦና ጥናት በላይ ለሆኑት እናማክራቸዋለን ! ” አሉ አቶ መዓምር ፣ ነገሩን ለማሳጠር ያህል ።

“ ለአካዳሚክ ኮሚሽንም አስታውቀን ፣ አንድ መፍትሔ ይፈለግለት እንጂ ! ” አሉ የኮንታን ።